

પ્રસાર ભારતી

સમાચાર વિભાગ, આકાશવાણી, અમદાવાદ

Date: 01-06-2025

MORNING: 7.45 TO 7.55

Day: SUNDAY

National News

આકાશવાણી સમાચાર નીકીતા શાહ વાંચે છે.

- 1) પ્રધાનમંત્રી નરેન્દ્ર મોદીએ ઓપરેશન સિંદૂરને ભારતની મહિલા શક્તિનું પ્રતીક લેખાવ્યું.
- 2) આતંકવાદને નેસ્તનાબૂદ કરવાના ભારતના અભિગમને યુરોપિયન અને આફ્રિકન રાષ્ટ્રોના રાજનેતાઓ સમક્ષ સર્વપક્ષિય પ્રતિનિધિ મંડળોએ મજબૂત રીતે રજૂ કર્યો.
- 3) બલૂચ લિબરેશન આર્મીએ બલૂચિસ્તાન પ્રાંતના સુરાબ શહેર પર સંપૂર્ણ નિયંત્રણ મેળવી લીધું હોવાનો દાવો કર્યો.
- 4) અમદાવાદના નરેન્દ્ર મોદી સ્ટેડિયમ ખાતે આજે મુંબઈ ઇન્ડિયન્સ અને પંજાબ કિંગ્સ વચ્ચે ક્વોલિફાયર- ટુનો મૂકાબલો.
- 5) મિસ થાઇલેન્ડ ઓપલ સુચતા ચુઆંગશ્રીને શિરે મિસ વર્લ્ડ 2025નો તાજ.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM MAHILA SHAKTI

પ્રધાનમંત્રી નરેન્દ્ર મોદીએ કહ્યું છે કે, ઓપરેશન સિંદૂર ભારતની મહિલા શક્તિનું પ્રતીક બની ગયું છે. ગઈકાલે ભોપાલમાં એક જનસભાને સંબોધતા તેમણે કહ્યું હતું કે, ભારત કોઈ પણ પ્રકારના પરોક્ષ યુદ્ધને સહન કરશે નહીં અને આતંકવાદી કૃત્યોનો કડક જવાબ આપવા માટે કટિબદ્ધ છે.

પ્રધાનમંત્રી ગઈકાલે ભોપાલના જમ્બૂરી મેદાનમાં લોકમાતા દેવી અહિલ્યા બાઈની 300મી જન્મજયંતી પર આયોજિત મહિલા સશક્તિકરણ મહા સંમેલનને સંબોધિત કરી રહ્યા હતા. તેમણે કહ્યું કે, ઓપરેશન સિંદૂર ભારતની બહાદુરીનું પ્રતીક બની ગયું છે. આતંકવાદીઓએ મહિલાઓની શક્તિને પડકાર ફેંક્યો હતો.

(બાઈટ- નરેન્દ્ર મોદી, પ્રધાનમંત્રી)

ALL PARTY DELEGATION

આતંકવાદને નાબૂદ કરવા માટે ભારતની દ્રઢ પ્રતિબદ્ધતા દર્શાવવા સાત બહુપક્ષીય સંસદીય પ્રતિનિધિમંડળો તેમની વિદેશ યાત્રાઓ દરમિયાન ઉચ્ચ સ્તરીય ચર્ચાઓ કરી રહ્યા છે.

ઇથોપિયા પહોંચેલા NCP-SCP સાંસદ સુપ્રિયા સુલેના નેતૃત્વ હેઠળના સર્વપક્ષીય પ્રતિનિધિમંડળે, ટોચના ઇથોપિયન સંસદસભ્યો, મહાનુભાવો, આફ્રિકન યુનિયન કમિશન સાથે વાતચીત અને ચર્ચાઓ કરી. બેઠક દરમિયાન, પ્રતિનિધિમંડળના સભ્યોએ સરહદ પાર આતંકવાદના સતત ખતરા અને

ભારતમાં સામાજિક વિખવાદ ઊભા કરવાના ઇરાદાપૂર્વકના પ્રયાસો પર ભાર મૂક્યો. ઇથોપિયન પક્ષે આતંકવાદ સામે તેની શૂન્ય-સહિષ્ણતા નીતિ પર ભાર મૂક્યો અને 22 એપ્રિલના રોજ નિર્દોષ નાગરિકો સામે કરવામાં આવેલા આતંકવાદી કૃત્યની નિંદા કરી. ભાજપના સાંસદ રવિશંકર પ્રસાદના નેતૃત્વમાં સર્વપક્ષીય પ્રતિનિધિમંડળ ફ્રાન્સ, ઇટાલી અને ડેનમાર્કની મુલાકાત પૂર્ણ કર્યા પછી લંડન પહોંચ્યું છે. મીડિયા સાથે વાત કરતા શ્રી પ્રસાદે કહ્યું, પ્રતિનિધિમંડળ અહીં અસરકારક રીતે પોતાનો પક્ષ મૂકશે.

(BYTE: RAVISHANKER)

ભાજપના સાંસદ બૈજયંત પાંડાના નેતૃત્વમાં પ્રતિનિધિમંડળે અલ્જેરિયામાં ભારતીય સમુદાય સાથે વાતચીત કરી. ડીએમકે સાંસદ કનિમોઝી કડુણાનિધિના નેતૃત્વમાં પ્રતિનિધિમંડળ સ્પેનના મેડ્રિડ પહોંચ્યું છે, જ્યાં સ્પેનમાં ભારતીય રાજદૂતે તેમનું સ્વાગત કર્યું હતું.

WORLD MILK DAY

વૈશ્વિક ખોરાક અને લાખો લોકોની આજીવિકાના મુખ્ય સ્ત્રોત તરીકે દૂધનું મહત્વ દર્શાવવા માટે આજે વિશ્વ દૂધ દિવસની ઉજવણી કરવામાં આવી રહી છે. ભારત 5.7 ટકાના નોંધપાત્ર વાર્ષિક વૃદ્ધિ દર સાથે વિશ્વના સૌથી મોટો દૂધ ઉત્પાદક દેશ છે. દૂધ ઉત્પાદનમાં ભારતના અગ્રણી રાજ્યોમાં ગુજરાત ટોચ પર

છે. દેશના કુલ ઉત્પાદનમાં 7.5 ટકા યોગદાન આપતા ગુજરાત આજે વાર્ષિક એક કરોડ 80 લાખ ટનથી વધુ દૂધનું ઉત્પાદન કરે છે.

પ્રસ્તુત છે એક અહેવાલ.....

(વોઇસકાસ્ટ - અપર્ણા ખૂંટ)

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોન્ગ મ્યુઝીક

.....

FIT INDIA

ફિટ ઇન્ડિયા સન્ડેઝ ઓન સાયકલ પહેલની 25મી આવૃત્તિ આજે દેશભરમાં વિશેષ તિરંગા રેલી તરીકે ઉજવાશે. કેન્દ્રીય યુવા બાબતો અને રમતગમત મંત્રી ડૉ. મનસુખ માંડવિયા રાષ્ટ્રીય રાજધાનીમાં આ વિશેષ સંસ્કરણનું નેતૃત્વ કરશે. ઓલિમ્પિક મેડલ વિજેતા યોગેશ્વર દત્ત, આંતરરાષ્ટ્રીય કુસ્તીબાજ સરિતા મોર,

બોલિવૂડ અભિનેત્રી શરવરી અને ભૂતપૂર્વ ક્રિકેટર અને પસંદગીકાર સબા કરીમ સહિત રમતગમત અને મનોરંજનની અગ્રણી હસ્તીઓ આ કાર્યક્રમમાં ભાગ લેશે.

રાષ્ટ્રીય રાજધાનીમાં એક હજાર 200થી વધુ સાઇકલ સવારો આ કાર્યક્રમમાં ભાગ લે તેવી અપેક્ષા છે અને દેશભરમાં બે હજારથી વધુ સ્થળો પર આ કાર્યક્રમ યોજાશે. આ કાર્યક્રમ અંગે મંત્રાલયે જણાવ્યું કે, તિરંગા રેલી તંદુરસ્તીને સુલભ, સર્વ-સમાવેશક અને દેશભક્ત બનાવવા માટે ફિટ ઇન્ડિયાને વધુ સક્ષમ બનાવશે.

PAKISTAN - BLA

પાકિસ્તાનમાં, બલૂચ લિબરેશન આર્મીએ બલૂચિસ્તાન પ્રાંતના સુરબ શહેર પર સંપૂર્ણ નિયંત્રણ મેળવી લીધું છે. બી. એલ. એ.ના પ્રવક્તા જીયંદ બલોચે જણાવ્યું કે, ઓપરેશન ત્રણ કલાકથી વધુ સમય સુધી ચાલ્યું હતું, જે દરમિયાન બી. એલ. એ. લડવૈયાઓએ અર્ધલશ્કરી દળ સ્ટેશન, પોલીસ સ્ટેશન, ડેપ્યુટી કમિશનર ઓફિસ, ગેસ્ટ હાઉસ અને બેંક પર કબજો જમાવી લીધો હતો.

તેમણે દાવો કર્યો કે, બી. એલ. એ. એ સુરબ શહેરનું સંપૂર્ણ નિયંત્રણ લઈ લીધું છે અને ક્વેટા-કરાચી અને સુરબ-ગીદાર મુખ્ય ધોરીમાર્ગો પર ચોકીઓ સ્થાપિત કરી છે. બલૂચિસ્તાનના લોકો હાલમાં પાકિસ્તાનથી પોતાની આઝાદી માટે લડી રહ્યા છે. બલૂચિસ્તાનના વિવિધ માનવાધિકાર સંગઠનોએ પ્રાંતમાં પાકિસ્તાની દળો દ્વારા કરવામાં આવતા દમનને વારંવાર જાહેર કર્યું છે.

IPL

IPLમાં અમદાવાદના નરેન્દ્ર મોદી સ્ટેડિયમ ખાતે આજે મુંબઈ ઈન્ડિયન્સ અને પંજાબ કિંગ્સ વચ્ચે બીજી ક્વોલીફાયર મેચ રમાશે. આ મેચ ભારતીય સમય મુજબ સાંજે 7:30 વાગ્યે શરૂ થશે. આ મેચમાં વિજેતા ટીમ મંગળવારે આ જ મેદાન પર IPL ફાઇનલમાં રોયલ ચેલેન્જર્સ બેંગ્લોર સામે ટકરાશે.

મુંબઈ ઈન્ડિયન્સે અત્યાર સુધી પાંચ વખત ખિતાબ જીત્યા છે. બીજી તરફ, પંજાબ પહેલું ટાઇટલ જીતવા ફાઇનલ સુધી પહોંચવાના લક્ષ્ય સાથે સ્પર્ધામાં ઉતરશે. છેલ્લી મેચમાં, પંજાબ કિંગ્સ, રોયલ ચેલેન્જર્સ બેંગ્લોર સામે છ વિકેટથી હાર્યું હતું. મુંબઈ ઈન્ડિયન્સે ગુજરાત ટાઇટન્સને 20 રને હરાવીને આ તબક્કામાં પ્રવેશ કર્યો છે.

MISS WORLD

ગઈકાલે રાત્રે હૈદરાબાદમાં યોજાયેલી મિસ વર્લ્ડ સ્પર્ધાની 72મી આવૃત્તિમાં મિસ થાઇલેન્ડ, ઓપલ સુચતા ચુઆંગશ્રીને મિસ વર્લ્ડ 2025નો તાજ પહેરાવવામાં આવ્યો હતો. ઇથોપિયાના હાસેટ ડેરેજે એડમાસુ પ્રથમ રનર અપ રહ્યા હતા અને પોલેન્ડના માજા ક્લાજ્ડાને બીજા રનર અપ જાહેર કરવામાં આવ્યા હતા.

.....

અને હવે આજના અખબારોનાં મુખ્ય સમાચાર રજૂ કરે છે મયુર સોલંકી

- 1) આજના અખબારોમાં વિવિધ સમાચારો પ્રથમ પાને જોવા મળી રહ્યા છે.
- 2) નવ ગુજરાત સમય પ્રધાનમંત્રી નરેન્દ્ર મોદીના નિવેદનને ટાંકીને લખે છે, આતંકવાદીઓને ગોળીઓનો જવાબ તોપના ગોળાઓથી અપાશે.
- 3) દિવ્ય ભાસ્કરે પણ આ જ સમાચારને પ્રથમ પાને સ્થાન આપતા લખ્યું છે કે પ્રોક્સી વૉર નહીં ચાલે, ભારત ગોળીનો જવાબ ગોળાથી આપશે.
- 4) ગુજરાત સમાચારે કોરોનાના સમાચારને પ્રથમ પાને સ્થાન આપીને લખ્યું છે કે દેશમાં કોરોનાના કેસમાં વધારો: 24 કલાકમાં 684 નવા કેસ, 4 નાં મોત
- 5) સંદેશ ટેરિફના સમાચાર પ્રથમ પાને સ્થાન આપતા લખ્યું, ટ્રમ્પે સ્ટીલ-એલ્યુમિનિયમ પરની ટેરિફ બે ગણી વધારીને 50 ટકા કરી
- 6) આ સિવાય સ્થાનિક સમાચારોમાં વિદ્યા સહાયક ભરતીના સમાચાર પણ જોવા મળી રહ્યા છે
- 7) ગુજરાત સમાચાર લખે છે મેરિટની ગણતરીમાં ભૂલ થતાં શિક્ષકોની ભરતી પ્રક્રિયા રદ
- 8) સંદેશ સમાચારે છેલ્લા પાને લખ્યું ધોરણ 1 થી 5 માટે વિદ્યા સહાયક ભરતી પસંદગીની પ્રક્રિયા રદ કરવાનો નિર્ણય
- 9) કડી અને વિસાવદર પેટા ચૂંટણી અંગે દિવ્ય ભાસ્કર લખે છે ભાજપ અને કોંગ્રેસ આજે ઉમેદવારો જાહેર કરશે.